

செவ்வாய் வெள்ளிதோறும் வெளிவருவது

மாசில் வீணையும் மாலை மதியமும், வீசுதேன்றலும் வீங்கிளவேனிலும், மூசவண்டறை போய்கையும் போன்றதே, ஈசனெந்தை யீணையடி நீழலே.

புக். ௫௬] யாழ்ப்பாணம் — சர்வசித்து ௭௭ கார்த்திகை மீ ௨௭ ௨ (1947 டிசம்பர் 12 வெள்ளிக்கிழமை) [இல ௬௨

நம் பணி

திருமதி அ. கு. காமாட்சி
அம்மையார், எம். ஏ.

“நம் பணி” — நம்முடைய பணி — நாம் செய்யவேண்டிய பணி என்று பொருள்பெறும். பணி என்றால் செய்கை, தொழில் ஊழியம், தொண்டு, சட்டனை என்பனவற்றைக்குறிக்கும். பல்வேறுபட்ட இப்பொருள்களாலே நம்முள் ஒவ்வொருவருக்கும் = ஆணையினும் சரி, பெண்ணையினும் சரி — பல்வகைப்பட்ட பணிகள் இருக்கின்றன என்று புலனாகும். இவ்வகைகள் இயங்கும் ஒவ்வொருவரிக்கும் செய்கையுண்டு; ஒரு தொழிலும் உண்டு. ஊழியம், தொண்டு செய்வது வேண்டும். இது இறைவனது கட்டளை.

1. முதற்பணி

மேற்கூறிய பணிகளை மூலகைப்படுத்தலாம்: 1. முதற்பணி, 2. சமூகப்பணி, 3. ஆன்மப்பணி. இவற்றுள் முதற்பணி என்பது உலகத்தின் உண்டு; உலகத்தில் உயிர் படைத்த ஒவ்வொன்றிற்கு முண்டு. செய் தொழில் என்பது புழு முதல் மிகச் சிறந்த பனிதன்வரை யிருக்கின்றது கேவலம் ஒரு காகத்தைப் பார்த்த மனிதன் நகைக்கலாம். ஆனால் உலகின் அசுத்தத்தை நீக்கும் அந்த உயர் தொழிலில் அதற்கும் ஒரு சிறு பங்குண்டு என்பதைச் சாதாரண மனிதன் மறக்கின்றான். மக்களுள் ளையும் ஒவ்வொருவருக்கும் ஒவ்வொரு பணியுண்டு; கடமைகளுண்டு ஒவ்வொருவனுக்கும் சிறப்பினைப்பருவத்தில் வேலைக்குவேலை உண்டு உறங்கி வளருவதே முதல் தொழிலாயமைந்தள்ளது. பிள்ளைப்பருவத்தில் இவற்றோடு படிக்கும் தொழிலும் பெரியோர் தமமைச் செலுத்தும் பாதையில் செல்லுதலும் சேருகின்றன. இவ்வறத்தை ஏற்கும்போது இல்லப்பணி, மக்களையும் மனைவியையும் உற்றார் உறவினரையும் பேணுதல் முதலியவை பெரும்பணியாய்விடுகின்றது; அதுபோலவே போர்வீரனுக்குரிய முதற்பணி போர்ப்புரிவதாகும். போர்ப்புரிதல் நீதியாமா? தக்கதோர் பணியாமா? என்றால், போரின் விளைவுகளை அறிந்தும், நீதிக்காகவோ நாட்டின் நலத்திற்காகவோ, வயிற்றுப் பிழைப்புக்காகவோ போர்ப்புரியும் பணியில் ஈடுபட்டுவிட்டால் அவனுடைய தர்மமான டணி செம்மையாகப் போர்ப்புரிவதேயாகும்; மக்களாய் பிறந்த ஒவ்வொருவரும் தத்தம் பணிகளைச் செய்மையாய்ச் செய்யக்கடவர். இவ்வாறு ஒவ்வொருவரும் அவரவருடைய பணியைச் செய்கால்தான், ஒரு மனைவாட்சியோ, நகராஜாட்சியோ நாட்டாட்சியோ, உலக ஆட்சியோ சரிவர நடைபெறும். மக்களின் ஒத்துழைப்பாலேயே உலக வாழ்க்கை இயங்குகிறது.

2. சமூகப்பணி

இவ்வின்றியமைவாத முதற்பணியை யாவரும் அறிந்தோ அறியாமலோ வேடிக்கைக்காகவோ உயிற்றுப் பிழைப்புக்காகவோ இயந்திரம் போல் செய்ததான் வருகின்றோம். ஆனால் இத்தகைய பணியை முதற்பணி என்று முன்னமே கூறினோம்.

முதற்பணி என்றதனாலேயே இரண்டாம் பணி மூன்றாம் பணி ஆகிய வணைய பணிகள் ஒன்றிரண்டேனுமுள்ள என்பது புலனாகும். இரண்டாவதாக நிற்பது சமூகப்பணி என்பது. ஒருவன் சமூகத்திற்கு அல்லது தனதில்லம், உற்றார் உறவினர், வணைய உயிர்கட்டுச்செய்யும் பணியெல்லாம் சமூகப் பணியேயாம்; சமூகப்பணிக்கு ஒருவித எல்லையும் கிடையாது. அண்டை வீட்டாருக்கு உவ்வப்போது செய்யும் சிறு உதவியிருந்த பார்த்த நம் தேசத்திற்காகச் செய்யும் தேச சேவைவரை எல்லாவற்றையுமே சமூகப்பணி என்னலாம்.

மக்களாய்ப் பிறந்த நம்முள் ஒவ்வொருவரும் அவரவர் உடற்சக்திக் கேற்றவாறும் இத்தகைய சமூகப்பணியைச் செய்யக்கடமைப்பட்டுள்ளோம். ஆனால் சமூகப் பணியால் முன்னர் கூறப்பட்ட முதற்பணி அதிகமாகப் பாதிபாதவாறு பார்த்துக்கொள்வது நம் கடமையாகும். மனைவியும் மக்களும் அரும்பசியால் வாடிவதற்கு, இருந்த வேலையையும் முக்க விட்டுவிட்டுத் தேசசேவையோ, சமூகப் பணியோ செய்யப்புகும் ஒருவனை அறிவுலகம் வெறுக்கும். முதற்பணியைச் செய்வனே செய்தலே பெருந்தவஞ் செய்தற்கு கிராரும் என்றதான், “தவஞ்செய்வார் தம் கருமம் செய்வார்” என்ற வள்ளுவனார் கூறினாரேனும். முதற்பணிதான் முதற்பணி. ஆனால் கூடிய வரையில், அதோடுகூடலாமல் கொஞ்சமேனும்பொதுத்தொண்டாற்றமுயல் வேண்டும். அதனை உடல்பொருள் ஆவி ஆகிய முன்றல் செய்யலாம்; மனமொழி மெய்யால் செய்யலாம்; நாம் இவ்வகையில் ஏன் பிறந்தோம்? எதற்காக வந்தோம்? வேளைக்கு வேளை உண்டு உறங்குவதற்கு மட்டுமா? இதுபற்றியேதாயுமானார் ‘போகிக்கும் வேளையில் பசிதீர உண்பதும் உறங்குவதற்கு முடியும்’ என்றார் இவ்வாறு ஆராயும்போது, ஏதேனும் ஒருசிறு தொண்டேனும் செய்வதற்கே இவ்வுடலெடுத்தோம் என்பது புலனாகும். அதற்குரிய குறிக்கோளைக் கொண்டு வாழ்நாள் முழுவதும் அதை நெகிழவிடாது பணியை துடைவிடாது செய்தல் வேண்டும் எவ்வளவு கற்றுலும், அறிவுஞ் செல்வமும் பெற்றாலும், குறிக்கோளில்லா விடில் வாழ்நாளெல்லாம் வீழ்நாளே என்ற உண்மையை எளக்கவே “குறிக்கோளிலாது கெட்டேன்” என்று தமதபிற்காலத்தில் அப்பர்மூர்த்திகள் அரற்றுக்கின்றனர். தமது வாழ்வின் முற்பகுதியில் நாவுக்கரசுடிகள் நல்லறிவும் தூலறிவும் பெற்றும் அவற்றுல் தம் குழுவின பட்டம பதவிகள் பெற்றிருந்தும் உயர்ந்ததோர் குறிக்கோளிலாமையால் “கெட்டேன்” என்கிறார். அவரது திருக்கார்த்தில் இடைவிடாது கோற்றமளிக்கும் உழவாரப்படை அவரது திருக்காத் தொண்டை அடியார்க்கு அறிவுறுத்தும் பணியின் சின்னமாய்ப் பொலிகின்றது.

பிரார்த்தனை

திருச்சிற்றம்பலம்

தேள்ளிய ரல்லாத் தேரோ டமணர் தக்கோடு சீவர முக்கும் கள்ளமார் மனத்துக் கலதிகட் கருநாக் கடவுளா ருறைவிடம் வினவில் நள்ளிருள் யாம நான்மறை தேரிந்து நாந்திகழ் முன்றோரி போம்பும் ஒள்ளியார் வாழு மோமமாம் புலியு ருடையவர் வடதளி யதுவே.

—சம்பந்தர்

திருச்சிற்றம்பலம்

எப்படி அம்பலமாயிற்று?

இலங்கை வரவு செலவுத் திட்டம்

இலங்கை வரவு செலவுத் திட்டத்தில் குறித்த சில பொருள்கள் மீது அதிக இறக்குமதி வரி விதிக்கப்படும் என்ற கார்டி அப்படியே தீர்வையும் விதிக்கப்பட்டது. ஆனால், இப்படியாக வரும் என்பதை, ஏற்கெனவே சில வியாபாரிகள் அறிந்த தீர்வை விதிக்கப்பட்ட கூடிய பொருள்களைச் சேகரித்து வைத்திருந்தனர் என்று ஓர் அபவாதம் பாராளுமன்றத்திலே, மிஸ்டர் தகராபக்காவினால் தெரிவிக்கப்பட்டது. பாராசசியமாக இருக்கவேண்டிய ஓர் விஷயம் எப்படி அம்பலமாயிற்று?

இவ்விஷயமாக, பாராளுமன்றத்தில் சியமனப் பிரதிநிதியாயுள்ள மிஸ்டர் ஜே டபிள்யூ. ஒல்ட்பீல்ட் என்பவர் சென்ற செவ்வாய்க்கிழமை பாராளுமன்ற விவாதத்திற்கு கூறியதும் குறிப்பிடத்தக்கது. அவர் பின்வரும் கருத்துப்படைக்கிறார்: “மதுவகைகளின் மீதும் மோட்டர்காரர்கள் மீதும் அதிக வரி விதிக்கப்படும் என்பதை கீதி மந்திரி இங்கேவந்த அறிவிக்கமுன்னர் நானும் அறிந்திருக்கிறேன். இந்தத் தகவல் எப்படிப் பாகசியமானது? இதனை வெளியில் அம்பலமாக்கியது யார்? என்பதுபற்றி ஓர் புரமமான விசாரணை செய்யவேண்டும் என்று கேட்டுக்கொள்ளுகிறேன்.”

இலங்கை—இந்திய உறவு

ஸ்ரீஜுத் கிரியின் நம்பிக்கை

இந்திய அரசாங்கத்தின் பிரதிநிதியாக இலங்கையில் இருக்கும் ஸ்ரீஜுத் வி. வி. கிரியின் உத்தியோக பதவி “ஹைகமிஷனர்” என உயர்த்தப்பட்டிருக்கிறது. இலங்கை சுதந்திர நாடு என்னும் சிப்தியிலேயே, நேரு அரசாங்கம் இவ்வாறு தன்பிரதிநிதியின் அந்தஸ்தை உயர்த்தியதாகக் கூறப்படுகிறது.

சென்ற வாரம் நுவரெலியாவில் ஸ்ரீஜுத் கிரியுக்கு இந்திய வர்த்தகசங்கத்தாராவில் ஓர் உபசரணைக் கூட்டம் நிகழ்த்தப்பட்டது.

ஸ்ரீஜுத் கிரி வரவேற்புக்குப் பதில் கூறையில் இந்தியா—இலங்கைப்பிரச்சினையின் கடைசி அத்தியாயம் சமீபித்துவிட்டதெனத் தாம் நம்புவதாகக் கூறினார்: ஸ்ரீ கிரி மேலும் பேசுகையில் ஐக்கிய நாடுகள் ஸ்தாபனத்தில் இலங்கையும் ஓர் அங்கத்தினராகச் சேர் விரும்புவதாகவும், அந்த ஸ்தாபனத்தில் அங்கத்தினராகச் சேர்ந்தகொண்டபின் இலங்கையும் இந்தியாவும் சமத்துவ நிலையில் இருந்து தங்களுடைய சொந்த விஷயங்கள் பற்றிய பிரச்சனைகள் எதுவுமின்றி உலகப் பிரச்சனைகளைத் தீர்த்துவைப்பதில் நேசபான்மையான முறையிற் பங்கெடுத்துக்கொள்ளும் என்றும் தெரிவித்தார்.

தாய்மொழி வளர்ச்சி

[அ. சுப்பிரமணியம்: கோப்பாய்]

மக்கள் யாவருக்கும் முன்னேற்றத்தையும் சீர்திருத்தத்தையும் ஆக்கக்கூடியது கல்வி ஒன்றே என்பது எவரும் மறுக்கமுடியாத உண்மை. இதுபற்றியே ஆனந்தேரூரம் “கற்றேற்றஞ்ச் சென்றவிடமெல்லாஞ் சிறப்பு” என்று கூறிபுள்ளார்.

அவ்விதச்சீரழிப்பு வாய்ந்த கல்வியை நம் தாய்மொழி மூலம் பரவச் செய்வதே மேன்மையாகும். “ஆங்கிலேயரை வெளியேற்றியதுபோல ஆங்கிலத்தையும் வெளியேற்றும்” என்ற மிகவும் ஆழ்ந்த கருத்துடன் மமது அன்னை இந்திய விண் உதார புருடன் “மகாத்மா கார்த்தி யடிசுள் கூறியிருப்பதை நாமும் மனதிற்பதிக்கவேண்டும்.

இலங்கையின் பொதுமக்கள் ஆங்கிலமொழியே விரும்புகிறார்கள் என்பது உண்மை. சர்வகால யதிர்ப் கூறு

வது உண்மைதான் ஆனால் ஆங்கிலப் படிப்பை என்ன நோக்குடன் விரும்புகிறார்கள் என்பதையும் ஆராய வேண்டும். அரசாங்கம் பிற ஆட்சிக்காரர் கையிற் சிக்கியிருக்கும்போது உத்தியோகம் பெற்றுப் பணம் சம்பாதிக்கவேண்டும் என்னும் எண்ணமே பொதுமக்களின் விரும்பமாகும்.

பிற ஆட்சிக்காரர் கையில் நாடு சிக்கிய நேரத்தில் அவர்கள் நம்மை அடிமைகொண்ட நேரத்தில் தமது வர்த்தகசங்கம் முதலியவற்றுக்கு நம் மவரைத் தொழிலுக்கமர்த்துவதற்காகத் தமது பாஷையையும் புகுத்தி வைத்தனர். அடிமைத்தனை நெகிழும் நேரத்தில் விடவிக்கமுடியாத மொழியடிமையை வேரூன்றச் செய்தவிட்டனர். இதை இன்னும் கிடைபெறச்



வாழ்க உந்தணர் வானவ ரானினம் வீழ்க தண்புனல் வேந்தனு மோங்குக ஆழ்க தீயதெல் லாம் அரண்மே சூழ்க வையக முந்துயர் தீர்கவே.

இந்து சாதனம்.

பாழ்ப்பாணம், சர்வசித்தவ்ரு கார்த்திகை 1947 வெள்ளிக்கிழமை

உணவுப் பொருள்களில் வரியேற்றதல்

புதிய பாராளுமன்றத்திற் சென்றவாரம், அடுத்த ஆண்டிற்குரிய வரவு செலவுத் திட்டம் எடுத்து விவாதிக்கப்பட்ட போது, அரசிணையை அதிகரிக்கச் செய்யும் நோக்கமாக இலங்கை நிதிப்பகுதி மந்திரி, வெண்ணெய், நெய், பழவகை, பழச்சத்து, பாலுணவு முதலிய பண்டங்கள் மேலதிகமான உணவுப் பண்டங்களாதலினால் அவைக்குரிய தீர்வையை இன்னும் உயர்த்தினால் அதை அரளிதர வருவாய் அதிகப்படு மென்ப பிரேரித்தார். ஆனபாராளுமன்றத்திலுள்ள பிரதிநிதிகளுட் பலர், மேலே சொல்லப்பட்ட பண்டங்கள், உணவுப் பொருட் கட்டுப்பாட்டோடு கூடிய இக்காலத்தில், சுவையை உத்தேசித்து நுகரும் விசேஷ உணவின் பார்ப்பா வென்றும், இப்பண்டங்களிற் விதித்த வரியை இன்னமும் உயர்த்திவிட்டால், "பாண்" எனப்படும் கோதுமை அப்பம் முதலியவற்றை, வேறு உபஉணவின், இந்த வெண்ணெயை மாத்திரம் பூசி உண்ணும் ஏழைகள் இதனையும் வாங்க முடியாது இடர்ப்புவ ரென்றும் தடுத்தப் பெசினர்.

நிதிப்பகுதி மந்திரி மாத்திரமல்லர், வியாபாரப் பகுதி மந்திரியும் இந்த வெண்ணெய் முதலிய சில பண்டங்கள் டாம்பிக வாழ்க்கைக்குரிய உணவென்றும், ஆனமையினால் இவற்றின் தீர்வையை உயர்த்தலா மென்றும், "நுணலுந்தன் வாயாற் கெடும்" என்றற்கு, இக்காலத்திலே இலங்கை மக்களின் பஞ்சமான வாழ்க்கை தமக்குத் தெரியாதென்பதைப் பாராளுமன்றத்தில் பலரறியத் தம்வாயாற் சொல்லிக் காட்டி விட்டார்; விஷயத்தை, ஊரின் நிலையை உள்ளுள்ளபடி அறியாதவர்கள், தாம் எல்லாம் அறிந்ததாகத் தம்மை மதித்துக்கொண்டு பெரிய சபையிலே வாயைத் திறந்தால், மேலே சொல்லப்பட்ட நிதி மந்திரி வியாபார மந்திரியென்னுமிவர்களைப்போல் அவமானப்படவேண்டி நேரிடும்.

கூப்பன் மூலமாகக் கிடைக்கும் அரிசி இல்லையெல் ஒருவரத்தில் ஒரு வயிற்றிற்கு இரண்டு வேளை உணவிற்கும் போதா; அநியாயவிலைகொடுத்துச் சேராமாக அரிசிவாங்கி உக்கியுண்ண வகையில்லாத ஏழை மக்கள் கோதுமைமா கொண்டு செய்யப்படும் பண்டங்களைக் கொண்டும் பாணைக்கொண்டும் தம்பாழ்வயிற்றிற் பாதியையாயினும்

நிறைக்கவேண்டும்; பாண்தின் போர் பாணை வெறுமனே தின்ன முடியாதென்றும், "சம்பல்" எனப்படும் அரையலோ டாயினுஞ் சேர்த்துண்டாற்றான் ஒருவற்று உட்கொள்ளலா மென்றுஞ் சொல்லுகிறார்கள்; இந்த அரையலை அரைத்தற்குத் தானும் சேர்க்கவேண்டிய வெஞ்சனங்களாகிய வெங்காயமும் பச்சையினாகியும் இந்த யாழ்ப்பாணத்திலே இந்தச் சமயத்திலே, முறையே ருத்தல் 90 சதமும் 80 சதமும் விலைப்படுகின்றன; செத்தல் மிகையின் விலையும் இப்படியே ஏறிவிட்டது; தேங்காய்க் கிடமாகிய இந்த யாழ்ப்பாணப் பெரும்பிரிவில் இப்போது தேங்காயும் விலையேறிக் கொண்டது; ஆனதாற் "சம்பல்" அரைத்துப் பாணை சேர்த்து உண்ணுவதும் செலவைப்பொறுத்த கரும்மாய்விட்டது; இதனால் இங்குள்ள மக்களுட் பெரும்பாலாரும் பாண்தின்னற்பொருட்டு வெண்ணெயைச் சேர்த்து உபயோகித்து வருகிறார்கள்; இதற்கு இடையூறு தேடுவது தருமமல்ல.

வெண்ணெயுபயோகம் ஆண்டுதோறும் இலங்கையில் அதிகப்பட்டு வருகின்றது. சென்ற ஆண்டிற் பிறவிரிலிருந்து இலங்கைக்கு இறக்குமதியான வெண்ணெயின் நிறை 850000 ருத்தலாகும்; நிகழும் 1947 ம் வருஷத்தின் முதற்பத்து மாசங்களிலும் இலங்கையில் இறக்குமதியான கட்டி வெண்ணெயின் நிறை 1131533 ருத்தலாகும். தகரத்தில் அடைக்கப்பட்டுவந்து இறக்குமதியான வெண்ணெயின் நிறை 1270170 ருத்தலாகும்; கூட்டிச் சொல்லுகில் இந்த ஆண்டிற் கழிந்த 10 மாசங்களுக்கிடையில் இலங்கையில் வந்துசேர்ந்த வெண்ணெயின் நிறை 2,40,000 ருத்தல் வரையிலாகும்; இதனால் வெண்ணெயும் இலங்கை மக்களுக்கு இக்காலத்தில் இன்றியமையா உணவின் அம்சங்களிலொன்று கின்றதென்பது வெளிப்படலாயிற்று; இப்படியுள்ள உணவுப் பண்டத்தில் அதிகவரி விதித்தல் புத்தியாகாது. ஆனதாற் பாராளுமன்றத்தவர்கள் புதியவரிக்களை உணவுப் பண்டங்களில் விதிக்கும்போது "ஆய்ந்தோய்ந்து" செய்வாராயின் இங்குள்ள மக்கள் அவர்களுள்ளும் ஏழைமக்கள் அதிக கஷ்டப்பட நேராதாகும்.

லஞ்சப் பேய்

இலங்கையிற் கட்டுப்பாட்டுத் திட்டம் அமுலுக்கு வந்தபின், ஆயிரக்கணக்கானோர் குபேர சம்பத்துப் படைத்துவிட்டனர். இவர்களில் ஓர் சில அரசாங்க உத்தியோகத்தரும் அவர் எனபது கண்டே. இவ்வரசாங்க உத்தியோகத்தர் திடீரென இப்படிப் பெருந் தனவந்தாராயினமைக்குக் காரணம் என்ன? லஞ்சம்! அதிகார பதவிகளில் இருப்பவர்கள் லஞ்சம் வாங்குவதனால் "கள்ள மார்க்கெம்" எனப்படும் சேர விபாரமும் அதிகரித்தது எனலாம். அதிகாரிகளுக்கு ஆயிரக்கணக்கில் லஞ்சம் கொடுத்துப் பொருள்களை ஒருவாறு பெற்றுள்ள சேர விபாரி கட்டுப்பாட்டு விவகாரத்துக்கு அவற்றைப்

குறிப்புக்கள்

பெரிய தமாஷ்!

முதலாவது உலக மகாயுத்தப் முடிந்ததும், உலக வல்லரசுகள் சேர்த்து சர்வதேசசங்கம் என்ற ஒன்றை ஸ்தாபித்தனர். அது சில வருஷங்கள் கும்மாளமடித்து, "கொள்ளைக்காரக் கூட்டம்" என்ற பெயரைப் பெற்ற அழிந்தொழிந்தது. இரண்டாம் உலக யுத்தம்முடிந்தபின், வெற்றிகொண்ட வல்லரசுகள், ஐக்கிய நாடுகள் ஸ்தாபனம் என்ற ஒன்றை ஸ்தாபித்தனர். இந்த ஸ்தாபனம் ஆரம்பமாகிய இந்தச் சிறிய காலவெள்ளைக்குள், உருப்படியான கருமம் எதையும் அது சாதித்ததாகத் தெரியவில்லை. இதற்கே சேர்ந்த பெரிய வல்லரசுகளுக்கு எந்தப் பிரதான ஸ்லஷ்யத்திலாவது ஒற்றுமை ஏற்படுவதில்லை. வல்லாநவகுத்தகே வாய்க்கால் என்றற்குதான் இப்போதும் கருமம் ஆற்றப்படுகிறது. இந்தியா-கென் ஆபிரிக்காப் பிணக்குச் சம்பந்தமாக இந்த ஸ்தாபனம் நடத்தக்கொண்ட முறை அதற்கு ஓர் உதாரணம். தென் ஆபிரிக்காவில் இந்தியர்க்கு அந்த விளைக்கப் படுகிறதான் என்பதை 1946-ம் ஆண்டு ஒத்துக்கொண்ட ஸ்தாபனம், 1947-ம் ஆண்டு செப்டெம்பர் பருக்கிடையில் குறித்த இரு நாடுகளும் ஓர் சமரசத்தக்கு வந்து தனக்கு அறிவிக்க வேண்டும் என்று தீர்மானித்தது. எதிர்மார்த்த சமரசம் ஏற்படவில்லை. 1947-ம் ஆண்டு செப்டெம்பர் பருக்கிய ஸ்தாபனம் அதற்கு என்னசெய்தது? தன் வழக்கமான வழவழாக் கொள்கையைக் கடைப்பிடித்து, அந்தப் பிரச்சினையைப் பொய்யாய்ப் பழங்கதையாய், கனவாகிப் போகச் செய்து விட்டது!

பலஸ்தீனம்

பலஸ்தீனத்தைப் பிரித்து, யூதர்க்கு ஓர் பாகமும், அராபியர்க்கு உனலோர்

பாகமும் வழங்கவேண்டும் என்று ஐக்கியதேசஸ்தாபனம் தீர்மானித்து இந்தப் பிரிவினையைச் செய்வதற்கு 5 நாடுகளையும் நியமித்திருக்கிறது. அந்த 5 நாடுகளில் லிரியா என்பது ஒன்று அது ஓர் முஸ்லீம் நாடு. அது பிரிவினைக்கு முற்றுகவிரோதமானது ஆகவே, குறித்த 5 நாட்டுச் சபையிற் சேர மறுத்துவிட்டது. மற்றும் 4 நாடுகளும் தான் எவை? செக்கோ லிஸாவாக்கியா போன்றவலிமையற்ற அப்பாவி நாடுகள் இந்த நாலு நாடுகளையும் கருபம் பார்க்கச் சொல்லிவிட்டு, அமெரிக்கா, ருஷியாபோன்ற வல்லரசுகள் தூரத்தில் இருந்துகொண்டே வேடிக்கை பார்க்கின்றன. தீதற்கிடையில் பலஸ்தீனத்தில் இரத்த ஆறுபெருகின்றது. அராபியர்-யூதர் கலகம் பெருந் யுத்தமாகமாரி விட்டது. பிரிவினையைச் செய்யும் ராஜா நாடுகளைச் சேர்ந்த கோஷ்டியே அங்குபோகமுடியாமல் இருக்கிறது. பலஸ்தீன நிலைமையை அவதானிக்கும்ளவில், அதுவே மூன்றாவது உலக மகாயுத்தத்துக்கு ஏதுவாகமுடியுமோ என்று அஞ்சவேண்டியிருக்கிறது. ஐக்கியதேச ஸ்தாபனம் தனது தீர்மானத்தை உண்மையில் அமுலுக்குக் கொண்டுவர விரும்பினால், அதற்கே சேர்ந்த ருஷியா, அமெரிக்கா, பிரிட்டன் போன்ற வல்லரசுகள் இப்படி நிலைமையைப் பார்த்துக் கொண்டு புனைபோல இருக்கா; இந்த விட நாடும் எவ்வளவில் முடியும் என்பதை நாம் இருந்து பார்க்கவேண்டியதைத் தவிர வேறு வழிபில்லை. இத்தகைய உரோசம் கெட்ட ஓர் ஸ்தாபனத்திலே இலங்கையும் ஏன் சேரவேண்டுமீ? கானலை நீரென எண்ணிக் கடுவழிநடந்தமான் போலிராமல், அபய தேசமாகிய இந்தியாவுடன் எம்பாதுகாப்புக்கு ஓர் உடன்படிக்கை செய்தல் சாலச்சிறந்தது.

படி விற்பமுடியும்? சுருங்கச் செல்லுங்கால், "கள்ள மார்க்கெட்" வர்த்தகத்துக்கு மூலகாரணர் அரசாங்க பதவிகளில் உள்ள சில உத்தியோகத்தரே எனலாம்,

சுடந்த ஆறுவருட காலமாக கட்டுப்பாட்டுச் சம்பந்தமான உத்தியோகத்தர்கள் நடத்தைபற்றிக் கூக்குரல் எழுந்துள்ளபோதிலும் அதுவல்லாமாகத் தக்க நடவடிக்கை எடுக்க அரசாங்கம் முன்வரவில்லை. இந்தியாவிலே தேசிய அரசாங்கம் ஏற்பட்டபின், அதுசெய்த முதல் வேலைகளில் ஒன்று, அரசாங்க உத்தியோகத்தர் நடத்தையை அவதானித்து, அவர்கள் எவ்வாறு திடீரெனச் செல்வந்தராய் வந்தனர் என்பதை விசாரித்து, அவர்கள் மீது தக்க நடவடிக்கை எடுக்க ஓர் விசேஷபொலீஸ் பகுதியை நியமித்தமையாகும். உதன பயனாக இதுவரை 1924 உத்தியோகத்தர்கள் மீது குற்றஞ் சாட்டது. இவர்களில் 407 பேர் குற்றவாளிகள் எனக்கண்டு நீதிஸ்தலத்தில் தண்டிக்கப்பட்டனர். 180 பேர் மீது ஒழுங்கு நடவடிக்கை எடுக்கப்பட்டிருக்கிறது. இவ்வளவுடன் நிறுவெண்ணாது, இன்னும் கூடிய நடவடிக்கை எடுத்தல் வேண்டும் என்று அன்று சர்தார் வல்லபாய்ப்பேட் இந்தியப் பாராளுமன்றத்தில் முழக்கஞ் செய்தார். காங்கிரஸ் தேசபக்தர்கள், இந்தியாவிலே அதிகார பதவியில் இருக்கும்வரை லஞ்சப் பேய்ப்பிடித்துள்ள உத்தியோகத்தருக்கு அங்கே இடம் கிடைக்காது.

இந்த இலங்கையில் கிசழ்வது என்ன? திடீரெனக் குபேர சம்பத்துப்பெற்றுள்ள சேர விபாரி கட்டுப்பாட்டு விவகாரத்துக்கு அவற்றைப்

வேண்டும் எனத்தாம் ஓர் தீர்மானம் எடுத்தாளப்போவதாக மிஸ்ரர் பிற்றர் கெனமன் அன்று யாழ்ப்பாணத்திற்கு நூர். மிஸ்ரர் கெனமன் இவ்விஷயத்திற்காலம் தாழ்க்காது உன்னே செய்வாரென்று காத்திருக்கின்றோம். ஓர் உத்தியோகத்தர், இப்படி லஞ்சம் மூலமாகச் செல்வம் படைத்தால், அதனைத் தம் பெயருக்கு வைத்திருக்க அவ்வளவு முட்டாளல்ல என்பதை அரசாங்கம் உணரவேண்டும். ஓர் உத்தியோகத்தரின் மனைவி, மக்கள், பெற்றார், மைத்துனர் முதலாம் நெருங்கிய உறவினர் யாரேனும் திடீரெனச் செல்வமடைந்தால், அதற்குக் காரணம் காட்டுமபடி வழிபுறத்தப்படல் வேண்டும். உத்தியோகத்தர்களுடைய கிலம் புலம் சம்பந்தமாகவும், காணிப்பதிவு உத்தியோகத்தரும், வருமானவரி அதிகாரியும் சாட்சியம் கொடுக்கும்படி சட்டம் இயற்றப்படல் வேண்டும்.

இலங்கைப்பொது மக்களின் செல்வத்தை "கள்ள மார்க்கெட்" விபாரியார் சுரண்டிவிட்டார்கள்; அப்படிச் சுரண்டிய ஓர்பகுதி அரசாங்க உத்தியோகத்தர் சிலர்க்குப் போயிருக்கிறது இந்த முட்டுப்பூச்சிகளின் கும்மாளத்தை இனியும் இலங்கை மக்கள் சகித்துக்கொண்டிருக்க முடியாது; இவ்விஷயத்தில் பொதுஜன உணர்ச்சி மிகவும். தீவிரமாயிருக்கிறது என்பதை அரசாங்கம் உணர்ந்து ஏற்ற நடவடிக்கையை இப்போதே எடுக்காவிட்டால் விளைவது ஆபத்தானது என்பதை எச்சரிக்கை செய்ய விரும்புகிறோம்,

உலகம் பலவிதக் கதை

(முற்றொடர்-42)

“உடற்பிறப்பைத் தேடமுடியாது”

சிவகுருநாதன், தங்கள் தாயைப் பார்த்து, “அம்மா, மற்றையவர்கள் இப்படிச் சொன்னாலும் நாம் பொருட்படுத்த வேண்டியதில்லை; எங்களிருவருக்கும் இந்தநேரத்திலே தாயுந்தகப்பனுமாயிருக்கும் நீங்களும் இப்படிச் சொல்லலாமா? என் அருமைத் தங்கைச்சிதாமையிலேயில் நீர்த்துள் போல் மனநிலைபற்றுக கலங்கிக் கொண்டிருக்கும் இந்த நேரத்திலே, எங்கள் அருமை மைத்தனரைப் பற்றி ஏதாவது முடியவில்லையென்று சாயியார் வந்து சொன்ன இந்த வேளையிலே, நீங்கள் உங்கள் அருமை மகளின் நிலைமையை அறவேயறந்து என் விவாக விஷயமாக நனவிலல்ல, கனவிலுஞ் சிந்திக்கலாமா? என் தங்கைகடெனிலே வாழ்க்கைத் துணையாக வாழ்வதற்குத் தன் சொந்த மைத்துனனுக்கே வாழ்வெண்டும், இல்லையெல் இல்லவாழ்க்கை வேண்டாமென்று பிடிவாதமாய் கிற்கிறாளுள்ள பது உங்களுக்குத் தெரியுமா? எனது அருமைத் தங்கைச்சி பெல்லாத ஊழ்காரணமாக இவ்வாழ்க்கையிற் புகாவிட்டால், என் அருமைத் தங்கைகையப் பாதுகாத்துக்கொண்டு நானும் கித்திய பிரமசாரியாக இருக்கவேண்டியது கடமைல்லவா? தாயே! பொன்னைத் தேடலாம், பொருளைத் தேடலாம், நிலம் புதைத்தேடலாம், பெண்ணைத்தேடலாம், பிள்ளைகளைத் தேடலாம், இன்னும் உலகத்தில் அரிப பண்டங்களெவைகளே அவைகளை யெல்லாத் தேடலாம்; ஆனால் உடற்பிறப்பை இந்தப் பிறப்பிலே தேட முடியா தென்று பெரிசியர்கள் சொல்லியிருக்கிறார்களே! என்னைப் பெற்ற தாயே, அறமூப்படைந்தமையினால் உங்களிடத்திலே மறதியுண்டாய்விட்டதேபோலும், நான்தான் அறியாமையினாலே, என் தங்கையை மறந்து இவ்வறத்திற் புக நினைத்தாலும், நீங்கள் லவோ அப்படிப் புகவொட்டாதான் னைப் புத்திசொல்லித் தடுக்கவேண்டும்...” என்று இப்படிச் சொல்லி முடிவதற்கிடையில், தாய் தன்னைத் தானே சினந்து “நான் பெற்ற செல்வமே, நான் அப்படி எண்ணியது முழுவதும் தவறு; ஆனால் தங்கைச்சியின் கருமம் கிறவேறிய பின்பு தான் அந்தப் பிள்ளையை நீ கல்யாணஞ்செய்யவேண்டுமென்று நினைத்தேனாயினும், அதனை விபரமாக உனக்குச் சொல்ல மறந்துவிட்டேன் என் முதுமை நிலைமையால்” என்று கவலையோடு சொன்னாள்; “அதற்கு மாறில்லையம்மா” என்றான் மகன்.

“உடன்பிறந்தார் சுற்றத்தா ரென்றிருக்கவேண்டா”

தாயும் மகனும் இந்த விஷயமாகப் பேசும்போது, சிவபாக்கியம் சம்பந்தமில்லையென்றே பெண்ணி விட்டார்கள்; ஆனால் சிவபாக்கியம் அடுத்த கூடத்திலே தன் நிலைமையை யீட்டுச் சிந்தித்தபடியிருந்தான்; தன பாக்கியத்தைக் கல்யாணஞ்செய்து கொள்ளவேண்டுமென்று சொன்ன தாய்க்கு, தங்கைச்சி இந்த நிலையிலிருக்க எப்படி நான் கல்யாணஞ் செய்வலாம்” என்ற கருத்திப்படிச் சொன்ன வார்த்தை சிவபாக்கியத்தின் காதிற் பட்டமாதிரித்தே அவன் தன் சிந்தனையை வெளிப்படுத்த அவர்களுடைய சம்பாஷணையை அவு தானித்துக் கொண்டிருந்தான்; தன்னைக் கன்னிகையாகக் கருந்து கலங்க விட்டுத் தமயன் ஒருபோதும் கல்யாணஞ்செய்யமாட்டேனென்று தாய்க்குச் சொன்னவார்த்தைகள், சிவபாக்கியத்தின் முத்திய கவலையை அறவே மறக்கச்செய்து, அவளுடைய உள்ளத்தைக் கொள்ளுகொண்டன;

“என்னுல்லவோ என் அருமை பண்ணை தாம் இவ்வாழ்க்கையிற் புகவொண்ணா தென்று பிடிவாதஞ் செய்திருர்; உடற்பிறப்பாற் சுகமுண்டென்பது உலகத்தோர் கொள்கையாக, நான் என் அண்ணருடன் பிறந்து, அவருடைய இவ்வாழ்க்கைக்கு இடையூறடையவாளானே! இதை யீட்டுதலானால், எங்கள் மூதாட்டி “உடன்பிறந்தார் சுற்றத்தாரென்றிருக்கவேண்டா” எனக் கூறிய போர்தனள. என் அருமையான அண்ணருடன் நான் பிறவாதொழிந்தால், அவர் இதுவரையில் தாம் விரும்பிய பெண்ணை விவாசஞ்செய்த இவ்வறத்தை இனிது நடத்திவருவாரே! ஐயோ! நானுங்கெட்டு, என் அண்ணரின் நல்லாழ்க்கையையும் கெடுத்தவளானே! நான் கவலைப்படுகிறதை அவதானித்தே என் அண்ணர் தாம் கித்தியப் பிரமசாரியாகக் காலம் போகக் கிச்சயித்துவிட்டார்; அண்ணர் அந்த எண்ணத்தை விடுத்து இவ்வறத்திற் புகுந்து இனிது வாழ்வாரேயானால் என் கவலைகளெல்லாம் அறவே பொழிந்துவிட, நானும் கித்திய சந்திரைத்தோடிருப்பேன்; முதற்கடவுள் இரண்டாவதாக உட்படிப்பட்ட அன்பான அண்ணர் இருக்கும்போது எனக்கென்ன குறை; ஆனதால், என் அண்ணரை இப்பொழுதே தனபாக்கியத்தை வாழ்க்கைத்துணையாகக் கொண்டு இவ்வறத்திற் புகும்படி கேட்பேன்; என்மேல் அவர் அளவுகடந்த அன்பு வைத்துள்ளவாரதால், என் வேண்டுகோளை ஒருபோதும் மறக்கமாட்டார்; ஆனாலும் நான் இப்பொழுது கேட்பது முறையல்ல, நானேக்குக் கேட்பதுதான் புத்தி” என்று தன்னளவில் யோசித்துக்கொண்டு தன் கவலை ஒருவாறு கீழ்ப்பெற்றான்

உம்மைப்போற் சகோநாம் எனக்குக் கிடக்குமா?

அடுத்தநாள், சனிக்குழமை சிவகுருநாதன் தன் உத்தியோகத்தானத்திலிருந்து மத்தியானத்தின்மேல் மீண்டு வந்து தன்போசனம் முடித்து விட்டு, ஒரு சார்புணை நான்காலியிற் சாப்தவண்ணம், தன் வீட்டு விலாசத்திற்கு வந்திருந்த இந்துசாதனப் பத்திரிகையை எடுத்து ஆர்வத்தோடு படித்ததுக் கொண்டிருக்குப்போது, சிவபாக்கியமும் அந்தத் தலைவாசற்பக்கஞ் சென்றாள்; சிவபாக்கியம் தன் மனத்தைத்தேற்றி முகமலர்ச்சிகாட்டிக்கொண்டு தன் தமயன்முன் போனாளெனினும், அவனைக் கண்டவுடனே, அவனையறியாமல் அவளுள் ளத்திலே கவலை பிறக்க, அதனால் அவள் முகமும் வாட்டமுற்றது. தன் அருமைத் தங்கை தன்னிடம் வருதலைக்கண்ட சிவகுருநாதன் பத்திரிகை படித்தலை விடுத்து நிமிர்ந்து, “தங்கைச்சி, வாரும் அம்மா, ஆகாரமாய்விட்டதா” என்று அன்புடன் வினாவு, ஆம், அண்ணா, ஆம் மாவும் நானும் ஆகாரம் முடித்துவிட்டோம்” என்று அன்பும் இதழும் விரவ விடைகூறினாள்; இதற்கிடையிற் சிவகுருநாதன் தன் அருமைச் சகோதரியின் முகம் புலர்ந்திருப்பதை அவதானித்தான்; அவன் தன்பக்கலில் நின்று தங்கையைப்பார்த்து “உப்படி ஒரு அம்மா” என்று சொல்ல, அப்பலே இருந்த ஒரு நாற்காலியிற் சிவபாக்கியம் இருந்தாள். “தங்கைச்சி, என் அம்மா கவலைப்படுகின்றீர், எங்கள் சாயியார் சொன்னபடி எல்லாம் நல்லாய் கிற்றவேறும், இப்பொழுது எங்களுக்கு ஏதோ சாலகண்டம் சேர்த்திருக்கக்கூடு; நீர் கவலைப்படுவதற்குள் எங்கள் தாயாரும் நானும் கவலைப்படுவதென்று சிவகுருநாதன் திடுக்குற்றடியிருக்கிறான். ஒரு கவலையே வேண்டாம், அம்மா, சந்திரையாயிரும், கவலை! உமக்குக் கவலைக்கிடமான

காணீ விற்பன்வு

யாழ்ப்பாணம் டிஸ்ட்ரிக்ட்கோடு இல. வழக்கு 296/G

கீழ்க்காணும் காணிகளை வாங்க விரும்பியவர்கள் காணிக் வாங்க விரும்பிய விலையை இவ்வீண்டார் திகதியிலிருந்து 21 நாட்களுக்கிடையில் யாழ்ப்பாணம் டிஸ்ட்ரிக்ட்கோடு சர்க்கிடுத்தாருக்கு அல்லது N. T சிவனாணம், 6 பெயின் ஸ்திரீட் யாழ்ப்பாணம் அவர்களுக்கு எழுத்துமுறையாக அறிவிக்கவும்.

1. ஊர்காவற்றறை கோவிலுற்ற நாந்தனை இறை நிலப்பாப்பு 25 “வீரன் கலம்” எல்லை: கிழக்கு, வயித்தியாம்பிள்ளை மனுவல்பிள்ளையும் மறு, வடக்கு, சவிரி முத்து மரியாம்பிள்ளை, மேற்கு, குடியகை தெற்கு, இராசையா கைம்பெண் அன்னமுத்து இடங்கலிற் சொரியலாய் அரைவாசி.
2. மேற்படி இறை “சச்சம்புலரும் சச்சம்புலம்” நிலப்பாப்பு 17½. எல்லை: கிழக்கு, செபந்தியாம்பிள்ளை பெண் செல்லமும் மறு, வடக்கு, கந்தையா கைம்பெண் தங்கரைத்தினமும் மறு, மேற்கு, சந்தியாப்பிள்ளை பெண் மாசெட்டி, இடங்கலிற் சொரியலாய் அரைவாசி.
3. மேற்படி இறை “சிறுவீரன் கலம்” நிலப்பாப்பு 2½ எல்லை: கிழக்கு, தம்பிராசா பெண் சவீனம்மா. வடக்கு, செல்லையா பெண்மேரி பிள்ளையும் மறு, மேற்கு கந்தையா பெண் தங்கரைத்தினமும் மறு, தெற்கு, சூரியர் தம்பையா, இடங்கலிற் சொரியலாய் அரைவாசி.
4. மேற்படி இறை “மாகலிட்காடும் தனுக்காடும்” நிலப்பாப்பு 18. எல்லை: கிழக்கு, செபமால பெண் அத்தோனி

இஸ்லாமியர்

இந்துவாரோர்


தஞ்சை இஸ்லாமியர் அப்துல் சத்தார் அன்சாரி என்னும் 32 வயதுள்ள S. L. C. டீர்மையில் தேறிய இஸ்லாமிய அன்பர் தொண்டன் பத்திரிகை ஆசிரியர் ஆறமுக்காவர் அவர்களின் இந்துமதப் பிரச்சுக்களைப் பல இடங்களிற்கேட்டு இந்துமதப் பெருமைகளை உணர்ந்து இந்துவாக விரும்பி மேற்படி ஆசிரியரை அடுத்து 5-12-47ல் இந்துவாரோர். மேற்படி இஸ்லாமியரை ஆசிரியர் ஆறமுக்காவர் அவர்கள் முறைப்படி சத்திசெய்து ‘இளங்கோ’ என்னும் பெயர் குட்டி இந்துவாக்கினார்.

நாவலப்பிட்டி இந்துவாலிப் சங்கம்

ஸ்ரீலங்கை ஆறமுக்காவலர் அவர்களின் குருகுலசலீதா 7-12-47 குடியிற்றுக்கிழமை பிற்பகல் 6 மணிளவில் மேற்படி சங்க ஆதரவில் கதிரேன் கல்லூரியில் கொண்டு டாடப்பட்டது. பிரம்மஸ்ரீ எஸ். என். சர்மா அவர்களும் அவரது சிஷ்யர்களும் ஒருமணித்தியால நோமாக இனிய சங்கீதவிருந்து ஒன்று அளித்தனர். பின்பு ரைவாசிரிய கலாசாலைப் போசிரியர் பண்டிதர் சி, அணபதிப்பிள்ளை அவர்கள் நாவலர் என்ற விஷயம்பற்றி தீனிய தோர் சொற்பொழிவு நிகழ்த்தினார்கள்.

—கடித யான், வடக்கு, முடிக்குரியகாணி, மேற்கு குழுக்கை, தெற்கு, ஆறமுக்க ஆச்சிப்பிள்ளை இடங்கலிற் சொரியலாய் ½ நாவலர் ஒன்று. M 194 12, 16 12-47

உங்கள் சங்கீதக் கருவிகள் பழுதடைந்து விட்டனவா?



அப்படியானால் உடனே எம்மிடம் கொண்டுவருங்கள் 3 வருட உத்தரவாதத்துடன் புத்தம்புதிதாய் பழுதுபார்த்துத் தருகிறோம் [எவ்வித நிலைமையில் உள்ளதாயினும் சரி கட்டணர் வேகு சகாயம்] கார்ரூரோகம்புலுட் ஹாரோவியக் கம்பெனி, சிவலிங்கப்பாளையம், 484, K. K. S. ரோட், யாழ்ப்பாணம்.

Std 34 12-9-47 To 9-12-47. (F)

ஆண்டவன் எங்களைக் கைவிடமாட்டான்” என்று தன் தங்கையைத் தேற்றத் தலைப்பட்ட தமயன் தானே கவலையோடு சொன்னான். “அண்ணா! எங்கள் அருமைத் தாயாரும் உங்களைப்போன்ற அன்பான தமயனாரும் எனக்கு இருக்கும்போது என்னுள் ளத்திற் கவலையிப்படி உண்டாகும்? நீங்கள் சிலகாலமாக என்னை எந்த நேரமும் கவலையோடு பார்ப்பதனால் நானும் புகவாட்டமுடையவளாய் உங்கள் கண்ணுக்குப் புலப்படுகிறேன்” என்று புன்னகையோடு பன்னினாள். “அப்படியானால் எனக்குச் சந்தோஷம்” என்றான் தமயன்; சிலகிமிஷம் இருவரும் பேசாமலிருந்தனர்; பின்னர்ச் சிவபாக்கியம் தமயனைப்பரிவுடன் பார்த்து “அண்ணா, என்னால் எனக்கு எவ்வகையான சவலைபுயில்லை; உங்களாலேதான் எனக்குக் கவலை” என்று சொல்லுதலும்,

செயலை நான் கனவிலுஞ் செய்ய மாட்டேனே! ஏன் அம்மா இப்படிச் சொல்லுகிறீர்” என்று மனம்பதைப்புறச் சொல்லுதலும், தங்கை “அண்ணா நீங்கள் ஒருபோதும் அப்படிச் செய்யமாட்டீர்கள்; அப்படிச் செய்தாலும் நான் கவலைப்படமாட்டேன்; ஆனால் நீங்கள் என்மீது வைத்துள்ள சக்கரதாபாசமே என்னைத் தீராக் கவலைக்கு ஆளாக்கிவிட்டது” என்று கண்களில் நீர்த்தம்பச் சொன்னாள். கேட்ட தமயன் தன் மனப்பதைப்பு ஒழியப்பெற்றவனுய்த் தன் தங்கையை ஆதரவோடு நோக்கி “தங்கையே உமமைப்போல் அருமைச் சகோதாய் எனக்குக்கிடக்குமா? உமமீது பாசமவைக்காமலிருக்க என்னால் முடியுமா? அதற்காக ஏன், அம்மா கவலைப்படுகிறீர்? ஒரு பெல்லாங்குமில்லையே; உமக்கு என்ன வேண்டும்; கூசாமற் சொல்லும்” என்று ஆவலுடன் வினாவினாள்.

(வரும்)

தாய்மொழி வளர்ச்சி

1 ம்பக்கத் தொடர்ச்சி
 செவ்வதற்கே பிரிட்டிஷ் மேதாவிச
 றும் பத்திரிகைக்காரர்களும் "இலங்
 கையர் ஆங்கிலபாசையிற் காட்டும்
 அமோக ஆதரவுகண்டு நாம் ஆச்சரி
 யப்படுகின்றோம்." என்று கூறுகின்
 றனர். அவர்களது ஆச்சரியமும்
 உண்மைதான். ஏனெனில் அவர்க
 ளது அரசாங்கம் இருக்கும்போது
 உத்தியோக வேட்டைக்காக அப்பா
 ளைக்கு அமோக ஆதரவு காட்டுவது
 வேளாண்டை. ஆனால் காந்தியடிகள்
 ஆங்கிலேயரை வெளிப்படுத்தியபின்
 ஆங்கிலத்தை வெளிப்படுத்த என்
 றார். இங்கு ஆங்கிலேயர் வெளியேற
 நாட்சென்றாலும் ஆங்கிலம் விரை
 வில் வெளியேறும் என்பது பட்ட
 வர்த்தனம். இதற்குச் சுதந்திரவேட்
 கைகொண்ட இலங்கையனும் அரசா
 சங்கமும் அங்கத்தவர்களும் மாறு
 செய்ய முன்வரமாட்டார்கள் என்பது
 துணிபு.
 இக்காலப் போக்கின்படி தாய்
 மொழிக் கல்வி குறைவுடையது என்
 றும் ஆங்கிலக்கல்விகூடியது என்றும்
 பெயர் வேதாந்தம் பேசுபவர் பலர்.
 ஆனால் இது "சுகடைக்கால்போல
 வருவது திண்ணம்."
 கிட்ட சிற்சிலரது எட்டத் தன்
 ளிய தாய்மொழியைக் கிட்ட அணை
 த்த விட்டார்கள். கட்டித்தழுவும்
 காலம் நெருங்க வருகிறது, வந்த
 விட்டது என்று கூற்றும் மிகைபா
 கிறது. எங்கள் பாரததேவியின்
 "பாட்டுக்கொரு புலவன் பாரதி"
 என்னும் புகழ்பெற்ற வாகவி சுப்பிர
 மணியாரதி தமது பாடலில் தனது
 ஆங்கிலப்படிப்பை இகழ்ந்தது ஓர்
 அகிசயமல்ல. "பன்னிரண்டைப்
 பாழாக்கித் தந்தையின் ஆயிரம்
 ரூபாய்களைச் செலவுசெய்து நான்
 பதினாயிரம் ரட்டம் சம்பாதித்தேன்"
 என்று அவர் கூறிய பாடலில் அதிக
 ரொருள் தொனிக்கிறது.
 அதிகம் கூறுவதென்? ஆரம்பக்
 கல்வியில் இருந்து சர்வகலாசாலைப்
 படிப்பு வரையில் தாய்மொழியுடைய பாடம்
 கற்பிக்கப்படுவதைச் சுதந்திர முற்
 போக்குள்ள நாடுகள் வரவேற்கின்ற
 றன. தேசமக்களின் ஜீவாதாரமான
 தேவைகளைப் பூர்த்தி செய்வதும்
 சகல திறன்களும் முன்னேற்றங்க
 ளும் தரவல்லதுமான தாய்மொழிக்
 கல்வி மக்களுக்கு இன்றியமையாதது.
 ஆங்கிலம் படித்தவருக்குப்
 பாராளுக்கும் இன்றுள்ள தொடர்பில்
 லாமையே தாய்மொழியின் இன்றிய
 மையாமையை எடுத்துக்காட்டுகிறது.
 உலக வர்த்தகத் தொடர்பிற்குப்
 சர்வதேச வாகிற்கும் ஆங்கிலம்
 இருக்கலாம். அதற்கு அதிக ஆங்கி
 லம் தேவையில்லை. அதைத் தாய்
 மொழிப் பயிற்சி பெற்றபின் மாண
 வர் படிப்பதே முறையாகும், ஒநூ

கால் உலகவல்லரசைக் கைப்பற்றிய
 வர் இன்னொருகால் ஒடுங்கவரும்
 நேரத்தில் அவரது பாஷையை நாம்
 மேற்கொண்டு என்னசெய்வது? நாம்
 அல்லது நமது நாடு சுதந்திரமடைந்
 தாற் போதாது, நமது மொழியும்
 சுதந்திரமடைய வேண்டும்.
 தாய் கடைத்த எடுத்த வெண்
 ணைச் சட்டியில் இருக்கும்போது
 தர்நாற்றம் ஸ்சுகிறது அது வேண்
 டாம், பிறதேசத்திலிருந்து வரும்
 தகரத்திலடைத்த நெய் வாங்கித் தா
 என்று தாயைக் கேட்கும் மகளைப்
 போலப் பல பெரியோரிலும் அந்
 றூரிலும் கடையப்பட்டுப் பல சங்க
 மாகிய "தாழி"களிற் போட்டு உருக்
 கிச் "சுடினும் தன்னெளி குன்றாத
 செம்பொன்" போன்ற தாய்மொழி
 தூல்களை நேரிற் கற்காது அவற்றை
 ஆங்கிலமாக உருக்கி அதிற் தோன்
 றும் அற்ப சுவையை ரசிக்கின்றனர்.
 நம் தாய்மொழியின் திறனையளவிட
 ஆங்கில மொழியில் வினாப்பத்திரப்
 கொடுக்க ஆங்கிலத்திலேயே விடை
 களையும் எழுதுவது நம் கண்கூடு.
 அன்னிய பாஷைமூலம் கல்விசுற்பது
 மிகவும் கஷ்டம் என்பது யாவரும்
 அறிவர். இக்காலத்தில் அது பொ
 ருள் ஆழம் இல்லாத போலிப்பாஷை
 யாக மதிக்கப்படுகிறது. இக்காலத்
 தில் அரசினர் நடாத்தும் ஆங்கில
 சிஷேஷ்ட பாடசாலைப் பரீட்சைக்கு
 'தமிழ்' என்னும் பாடத்தை அவர்
 கள் முப்பிரிவாசைப் பிரித்து நடத்து
 வதே போதிய சான்றாகும்.
 அடிமைகளாக அதிகநாள் இருந்த
 படியால் அங்கியமொழியாகிய மூல
 வேர்வெகுளும்பாந்துவிட்டது. தற்
 ப்பதற்குச்சுதந்திர வேட்கைகொண்ட
 நம்மிடம் 'கோடரி' உண்டு. உலகம
 மிளிரும் நிலையைக் கண்விழித்தப்
 பார்த்து இவ்வாங்கில மாததையும்
 தறித்தெறிய வேண்டும். ஆசியாவில்
 நமது அன்னை இந்தியா உலகிற்கே
 வழிகாட்டுகிறது. அடிமை விடுதலை
 யுடன் தாய்மொழி வளர்வது உலகம்
 நன்கறியும். நாமும் அதைப் பின்
 பற்றவேண்டும். ஏட்டுச் சுவைக்கா
 யாக இருக்காது செயலிலும் தாய்
 மொழி வளர்ச்சியுடைய நாம் பகீர
 தப் பிரயத்தனம் செய்வேண்டும்.
 "நாவில் வைக்காமற் சுவையறிய
 முடியாது" தாய்மொழி வளர
 வேண்டுமென்று துணிந்த காரியத்
 தில் இறங்கினால் எல்லாம் சரிவரும்
 நாம் உணர்ச்சி கொண்டெழு வேண்
 டும். தேசத்தலைவர்கள் ஆங்கி
 மொழியின் ஆதிக்கத்திலிருந்து நாம்
 விடுவ வழிதேடித் தரவேண்டும்.
 புதிய பாராளுமன்ற அங்கத்தின
 ரும் கல்விச்சுவையினரும் மற்றும்
 பெரியோரும் இதில் முக்கிய கவனம்
 செலுத்தி முன்னேற்றத்துக்கு வழி
 காட்டவேண்டும்.

இலங்கை வங்கி

(1938-ம் ஆண்டு 53-ம் இலக்கக் கட்டளைச் சட்டத்தின்படி சட்டபூர்வமாக இணைக்கப்பட்டது)

இலங்கை அரசாங்கத்தின் வங்கிக்காரர்

வாக்களிக்கப்பட்ட மூலதனம் ரூபா	4, 500, 000, 00
கொடுக்கப்பட்ட வேதனம்	3, 000, 000, 00
மொத்தி	2, 600, 000, 00

தலைமைக்காரியாலயம்:- பிரின்ஸ்வீதி, கொழும்பு.
நியுயோர்க் ஏஜெண்டுகள்:- ரீவின் டிரஸர் கம்பனி.
லண்டன் ஏஜெண்டுகள்:- பார்க்கிளே வங்கி.
கிளைக்காரியாலயங்கள்:- புறக்கோட்டை, (கொழும்பு) கண்டி, காலி.
 திருக்கோணமலை, பாணந்துறை, ரூநாகலை
 (பிரைய நகரமண்டபம்), வதுளை
யாழ்ப்பாணத்துக் காரியாலயம்:- 242, ஆஸ்பத்திரி ரோட், யாழ்ப்பாணம்.
 வாடிக்கைகாரர்களுக்குப் பல விசேஷ வசதிகள்
 இவ்வங்கி செய்துகொடுக்கின்றது.

நடைமுறைக்கணக்கு:-
 இலங்கையில் (திருக்கோணமலையை குருணாகல், வதுளை
 ஒழிந்த) உள்ள எல்லாப் பிரதான நகரங்களிலும் மாற்றக்
 கூடிய "செக்" குகன்கொமிஷன் இன்றிப் பெற்றுக்கொள்
 னப்படும்

சேமிப்புப் பணம்:-
 ஆகக்கூடிய தொகை ரூபா 10, 000. வட்டி தூற்றுக்கு
 வருடம் ஒன்றுக்கு 2 விசதம் கேட்டநேரம் திருப்பிக்
 கொடுக்கப்படும்.

நிரந்தர சேமிப்பு:-
 இதற்கான விசதம் முதலியவற்றைக் கேட்டு அறிந்த
 கொள்ளலாம்.

கடன்களும் மேலதிகமாகக் கடன் பெறுதலும்:-
 அங்கீகரிக்கப்பட்ட பிணியின் பேரிற் கொடுக்கப்படும்.

நானாயமாற்று:-
 இதற்கான ஏஜெண்டுகள் உலகெங்கும் உண்டு.

பிறநாட்டு விவகாரப் பகுதி:-
 ஜி. ஓ. எச். கட்டிடம், யோர்க் வீதி, கொழும்பு.

இந்தியா, மலாய்நாடுகளுக்கு அனுப்பக்கூடிய உண்டியல், தந்தி,
 மாற்றுப் பத்திரங்கள் விஷயமாக விசேஷ வசதிகள் செய்து
 கொடுக்கப்படும்.

T. S. முத்துலிங்கசாமி
 ஏஜெண்ட்,

(Std.29 1-8-30-7-48)

மலையாவுக்கு நாகப்பட்டணம் மார்க்கமாக கப்பல் சீட்டு

[மாசமிருமுறை கப்பல்கள் போகின்றன]

யாழ்ப்பாணமிருந்து நெயில்வே ரிக்கற், சாப்பாடு, லக்
 கேஷ்சார்ஷ் இருபுட்டிச் செலவு எல்லாம் உட்பட,
 நாகப்பட்டணமிருந்து பிளாங் செல்ல டெக் ரிக்கற்
 ரூபா 130-க்கு எங்கள்மூலமாக பெற்றுக்கொள்ளலாம்

வேறு செலவு உங்களுக்கு இல்லை

பல தூற்றுக் கணக்காரோர் எங்கள் மூலமாகப் பிரயாணஞ்
 செய்த திருப்பதியடைந்தகொடுத்த நற்சாட்சிகள் அநேகமுண்டு.

வடஇலங்கையில் இவ்வகையில் முதல்தாளம் வசிக்கிறோம்
 எங்களிடம் மற்ற விபரங்களை நேரிலோ
 லெட்டர் மூலமோ தெரிந்துகொள்ளலாம்.

ஸ்ரீ கதிர்வேல் அன்கோ,

252, சாங்கேசந்துறை ரோட், :: சிவன்கோவிலடி, யாழ்ப்பாணம்
 தந்தி (Srivel) :: பிராஞ்சு: நாகப்பட்டணம்.

33 2-9-47&28-2-48

வான்முகில் வழாதுபெய்க மலிவளஞ் சுரக்க மன்னன்
 கோன்முறை யரசுசேய்க குறைவிலா துயிர்கள் வாழ்க
 நான்மறை யறங்களோங்க நற்றவம் வேள்வி மல்க
 மேன்மைகொள் சைவநீதி விளங்குக வலக மேல்லாம்.

மலையாவுக்குக் கப்பல் பிரயாணம்

யாழ்ப்பாணம்—சென்னப்பட்டணம்—
பிளாங்—சீங்கப்பூர்

சென்னப்பட்டணம் மார்க்கம் பிளாங், சிங்கப்பூருக்கு மாநம் இருமுறையும்
 நேரே சிங்கப்பூருக்கு ஒருமுறையும் வசதிசெய்யக்கூடிய,

கப்பல் பிரயாணச் சீட்டு

எம்முலம் 1947 நவம்பர் மாதம் தொடக்கம்
பெற்றுக்கொள்ளலாம்

எஸ். ஆர். எஸ். நாதன்

21/3, ஸ்ரான்லி ரோட் :: யாழ்ப்பாணம்

Std 22 66-47-66-48